



# విభారే

తెలుగు దినపత్రిక

## VIBHARE TELUGU DAILY

**ఆవుల పుణ్యరెడ్డి నేనా నమితి**

ఆళ్లగడ్డ, రెవెన్యూ డివిజన్

సంప్రదింపు: 9440232300, 9449490707

PUBLISHED FROM KURNOOL    ఎడిటర్ : ఆవుల విజయ భాస్కర రెడ్డి    శనివారం 09-08-2025    సంపుటి : 07    సంచిక : 91    పేజీలు : 8    వెల : రూ 3-00

# మోటి ఎమర్జెన్సీ మీటింగ్..!



## భారత్-అమెరికా సుంకాల వివాదం..

కారణం, రష్యా నుంచి భారత్ చమురు కొనుగోలు చేస్తోందని ట్రంప్ అసహనం వ్యక్తం చేయడం ఈ విషయంలో శుక్రవారం మధ్యాహ్నం 1 గంటకు ప్రధాని నరేంద్ర మోదీ ఒక ఎమర్జెన్సీ కేబినెట్ సమావేశం ఏర్పాటుచేశారు. ఈ సమావేశంలో అమెరికాతో ఎలా ముందుకెళ్లాల్సి, ఏ వ్యూహం అవలంబించాలనే దానిపై చర్చించనున్నారు. వాణిజ్య సంబంధాల్లో పెరిగిన ఉద్రిక్తతలు, దేశ ఆర్థిక ప్రయోజనాల రక్షణ కోసం తీసుకోవాల్సిన నిర్ణయాలపై మంత్రివర్గ సభ్యులతో ప్రధాని సుదీర్ఘంగా మాట్లాడనున్నారని సమాచారం.

**సుంకాల పెంపు ఎందుకు..** ఇండియాపై డొనాల్డ్ ట్రంప్ గురువారం నాడు సుంకాల విషయంలో సంచలన ప్రకటన చేశారు. సుంకాల విషయం పరిష్కారం కాక ముందు భారత్‌తో ఎలాంటి వాణిజ్య ఒప్పంద చర్చలు ఉండవని స్పష్టం చేశారు. ఇది భారత్‌కు పెద్ద షాక్ లాంటిది. మె?దటగా జూలై 20 నుంచి అమెరికా 25 శాతం సుంకం విధించగా, ఇప్పుడు తాజాగా మరో 25 శాతం పెంచడం సంచలనం సృష్టిస్తోంది. ఇందుకు ప్రధాన కారణం.. రష్యా నుంచి భారత్ చమురు

కొనడం ట్రంప్‌కు సచ్చదం లేదు. **ఆర్థిక వ్యవస్థపై ప్రభావం..** : భారత్ విదేశాంగ మంత్రిత్వ శాఖ ఈ చర్యను అన్యాయం, అసమంజసం అంటూ ఖండించింది. భారత్‌కు తన శక్తి అవసరాలు, వ్యూహాత్మక స్వాతంత్ర్యం ఉన్నాయని, వాటిని గౌరవించాలని అమెరికాకు సూచించింది. 50 శాతం సుంకాలు చిన్న విషయం కాకపోవడంతో మన దేశ ఆర్థిక వ్యవస్థపై ఇది తీవ్ర ప్రభావం చూపే అవకాశం ఉంది. **మోదీ రియాక్షన్** : ప్రధాని మోదీ ఈ విషయంపై గట్టిగానే స్పందించారు. ఢిల్లీలో నిన్న జరిగిన ఎంఎస్ స్వామినాథన్ శత జయంతి సందర్భులో మాట్లాడుతూ, రైతుల సంక్షేమానికి తమ ప్రభుత్వం మొదటి ప్రాధాన్యత ఇస్తుందన్నారు. రైతులు, చేపల వ్యాపారులు, పాడి రంగంలో ఉన్నవారి ప్రయోజనాలను కాపాడతామన్నారు. దీనికి వ్యక్తిగతంగా ధర చెల్లించాల్సి వచ్చినా సిద్ధమని వెల్లడించారు. ఈ మాటలు మోదీ ఎంత ధైర్యంగా, దృఢంగా ఉన్నారో చూపిస్తున్నాయి. ఈ నేపథ్యంలో నేడు మధ్యాహ్నం ఒంటి గంటకు కేబినెట్ సమావేశంలో ఎలాంటి నిర్ణయాలు తీసుకుంటారని అందరూ ఆసక్తిగా ఎదురుచూస్తున్నారు.



## పులివెందుల జడ్చీటీసీని గెలుచుకుని రండి

### టెలికాన్సర్సిలో సీఎం చంద్రబాబు

-కడప: పులివెందుల జడ్చీటీసీని కూటమి నేతలంతా కలిసి ఒక సంకల్పంతో గెలుచుకుని రావాలని.. తానుపులివెందుల అభివృద్ధిపై ప్రత్యేక దృష్టి సారినై నని సీఎం చంద్రబాబునాయుడు వెల్లడించారు. పులివెందుల జడ్చీటీసీ ఉప ఎన్నికపై టీడీపీ ఇన్‌చార్జి బీటెక్ రవి, ఎమ్మెల్యే ఆదినారాయణరెడ్డి, ఎమ్మెల్సీ రామగోపాల్రెడ్డి, జిల్లా అధ్యక్షుడు శ్రీనివాస సరెడ్డి ఇతర 40 మంది నేతలతో సీఎం టెలికాన్సర్సి నిర్వహించారు. టీడీపీ హయాంలోనే పులివెందులకు కృష్ణాజలాలు అందించి పంటలను కాపాడతామన్నారు. ఇప్పుడు జడ్చీటీసీని గెలుచుకుంటే.. పులివెందుల అభివృద్ధిపై ప్రత్యేక ఫోకస్ పెట్టి జగన్ చేయని విధంగా అభివృద్ధి చేద్దామని చెప్పారు. కూటమి ప్రభుత్వంలో అందిస్తున్న పథకాలను జనంలోకి తీసుకెళ్లాలన్నారు.



: వెనిజులా అధ్యక్షుడు నికొలస్ మదురో రేటును పెంచుకుంటూ పోతోంది అగ్రరాజ్యం అమెరికా. మదురో అరెస్టుకు అవసరమైన సమాచారం ఇచ్చినవారికి ఇప్పుడు ఏకంగా 50 మిలియన్ డాలర్లు (రూ. 430 కోట్లు) ఇస్తామని ప్రకటించింది. దీనికి సంబంధించి అమెరికా అటార్నీ జనరల్ పామ్ బాండీ సోషల్ మీడియా మాధ్యమం 'ఎక్స్'లో ఓ వీడియోను పోస్టు చేశారు. అమెరికా అధ్యక్షుడుగా డొనాల్డ్ ట్రంప్ తొలిసారి అధికారంలోకి వచ్చినప్పుడు మదురోపై 15 మిలియన్ డాలర్ల రివార్డును ప్రకటించారు. తర్వాత అధికారంలోకి వచ్చిన బైడెన్ ప్రభుత్వం దానిని 25 మిలియన్ డాలర్లకు పెంచింది. అది కాస్తా ఇప్పుడు ట్రంప్ రెండో సారి అధ్యక్షుడయ్యాక ఈ రేటు 50 మిలియన్ డాలర్లకు చేరింది. ఎందుకీ చేట.. అనే విషయానికి వస్తే, వెనిజులా అధ్యక్షుడు నికొలస్ మదురో కొన్నేళ్లగా అమెరికాకు కొరకరాని కొయ్యగా మారారు. అమెరికాలో డ్రగ్స్ వ్యాపికి, హింసను ప్రేరేపించేందుకు నికొలస్ మదురో కుట్రలు చేస్తున్నారన్నది అమెరికా వాదన. ఈ

నేపథ్యంలో ఇప్పటికే అమెరికాలోని డిపార్ట్‌మెంట్ ఆఫ్ జస్టిస్ మదురోకు సంబంధించిన 700 మిలియన్ డాలర్ల విలువైన ఆస్తులను సీజ్ చేసింది. వీటిల్లో మదురోకు చెందిన ప్రైవేట్ జెట్‌లు, తొమ్మిది వాహనాలు ఉన్నాయి. ట్రంప్ నాయకత్వం నుంచి మదురో ఎట్టిపరిస్థితుల్లో తప్పించుకోలేరని బాండీ అంటున్నారు. కాగా, నికొలస్ మదురోను అరెస్ట్ చేయస్తే, 50 మిలియన్ డాలర్ల బహుమతి అంటూ అమెరికా అటార్నీ జనరల్ పామ్ బాండీ చేసిన ప్రకటనను వెనిజులా విదేశాంగ మంత్రి యూస్ గిల్ అవహేలన చేశారు. అటు, సోషల్ మీడియాలోనూ బాండీ ప్రకటనపై సైబర్లు వేస్తున్నారని నెటిజన్లు. నికొలస్ వెనిజులా లోనే ఉన్నారంటూ కామెంట్లు పెడుతున్నారు. అటు, అమెరికా - వెనిజులా మధ్య ఉద్రిక్తతలు కొనసాగుతూనే ఉన్నాయి. మదురోకు కేవలం కొత్తే కాకుండా ఫెంటెనిల్ న్యూగ్గితో కూడా సంబంధాలున్నాయని అమెరికా అంటోంది. ఇప్పటికే 2020 మార్చిలో ఆయనపై దక్షిణ న్యూయార్క్ డిస్ట్రిక్ట్ కేసులు నమోదయ్యాయి.

అన్నా-చెల్లెళ్ళ, అక్క-తమ్ముళ్ళ ప్రేమానుబంధాలకు ప్రతీక

**రాఖీ**

మీకు, మీ కుటుంబ సభ్యులకు రక్షాబంధన్ శుభాకాంక్షలు

## తెలుగింటి ఆదవడుచులందరికీ వరలక్ష్మీ వ్రతం శుభాకాంక్షలు



అమరావతి: ప్రతి సంవత్సరం, శ్రావణ మాసంలో వరమహాలక్ష్మి వండుగను జరుపుకుంటారు. ఈరోజున మహిళలు ఉపవాసం ఉంటూ దీర్ఘకాలం నుమంగ శిగాడుండానివరలక్ష్మీ వ్రతం చేస్తారు. సిరులతల్లి లక్ష్మీదేవిని భక్తితో పూజించడం వల్ల అష్టేశ్వర్యాలు లభిస్తాయని వారినమ్మకం. ఈ పండుగ సందర్భంగా ఆంధ్రప్రదేశ్ ముఖ్యమంత్రి నారా చంద్ర బాబు నాయుడు తెలుగింటి ఆదవడుచు లందరికీ వరలక్ష్మీ వ్రతం శుభాకాంక్షలు తెలిపారు. ఆ మహాలక్ష్మి మీ ఇంటి లిపాదికీ అష్టేశ్వర్యాలు, ఆరోగ్య, ఆనంద దాలను అనుగ్రహించాలని కోరుకుంటున్నట్లు సోషల్ మీడియాలో పోస్ట్ చేశారు. ఈ నేపథ్యంలోనే ఆంధ్రప్రదేశ్ విద్య, ఐటీ శాఖల మంత్రి నారా లోకేశ్ మహిళలకు శుభాకాంక్షలు తెలిపారు. లోకేశ్ ఎక్స్ లో స్పందిస్తూ.. వరలక్ష్మీ వ్రతం మహిళలకు ఎంతో ప్రత్యేకమైనదన్నారు. వరలక్ష్మీ దేవి అనుగ్రహం అందరికీ అష్టేశ్వర్యాలు, సుఖసంతోషాలు కలుగ చేయాలని ఆకాంక్షించారు. అమ్మవారి కృపాకళాక్షాలు ప్రజలందరికీ కలగాలని కోరుకుంటూ శ్రావణ శుక్రవారం, వరలక్ష్మీ వ్రతం శుభాకాంక్షలు తెలిపారు మంత్రి నారా లోకేశ్.

ఆళ్లగడ్డ ప్రజలకు శుభవార్త!

**ఆవుల ఫుడ్ కాంప్లెక్స్**

రాది రాట్లె, సద్ద రాట్లె, జిన్న రాట్లె, కారం రాట్లె

మా వద్ద స్వచ్ఛమైన, కల్తీలేని నాణ్యమైన జిన్నరాట్లె రాగి రాట్లె, సద్ద రాట్లె, కారం రాట్లె లభించును.

ధర కేవలం **10/-** మాత్రమే    కారం రాట్లె **15/-** మాత్రమే

అన్ని రకముల శుభకార్యములకు ఆర్డర్లపై సప్లయ్ చేయబడును.

తప్పక తెచ్చేయండి... **ఆవుల ఫుడ్ కాంప్లెక్స్**

ఆవుల విజయభాస్కర్రెడ్డి కాంప్లెక్స్ పైన, 4 రోడ్స్ సెంటర్, కోవెలకుంట్ల రోడ్డు, ఆళ్లగడ్డ.

Cell : 8332889900    ప్రా|| ఆవుల విజయభాస్కర్రెడ్డి

ఉదయం 11-00 నుండి మధ్యాహ్నం 2-00 గం|| వరకు    అడ్డుకేట్

సాయంత్రం 6-30 నుండి రాత్రి 8-30 గం|| వరకు    ఆళ్లగడ్డ.

@ Padmasree Printers, Allagadda : 9951261617

# సంపాదకీయం

శనివారం 09-08-2025

## భారత్ పైనే ఎందుకు కాపీం

అమెరికా అధ్యక్షుడు డోనల్డ్ ట్రంప్ మరో 25 శాతం అదనపు సుంకాలు విధించారు. దీంతో ఇప్పటికే విధించిన 25 శాతం సుంకాలతో కలిపి మొత్తం సుంకాలు 50 శాతం కానున్నాయి. అదనపు సుంకాలకు ఆదేశాలిస్తూ, "భారత ప్రభుత్వం ఇప్పటికీ రష్యా నుంచి చమురును దిగుమతి చేసుకుంటోంది" అని వైట్ హౌస్ పేర్కొంది. అందుకే అదనపు సుంకాలు విధించినట్లు తెలిపింది. ఈ అదనపు సుంకాలు ఆగస్ట్ 27 నుంచి అమెరికా వస్తాయి. రష్యా నుంచి చమురు కొనుగోళ్లలో భారత్ కంటే చైనా ముందున్నట్లు, ప్రత్యేకంగా భారత్ అమెరికా ఎందుకు లక్ష్యం చేసుకుందనేది ఇక్కడి ప్రశ్న. భారత్ పై అమెరికా అధ్యక్షుడు ట్రంప్ ఆగ్రహానికి ఇతర అనేక కారణాలున్నాయని నిపుణులు భావిస్తున్నారు. అభివృద్ధి చెందుతున్న ఆర్థిక వ్యవస్థల సమాహారం బ్రిక్స్, ఇందులో భారత్, చైనా, రష్యా, బ్రెజిల్, దక్షిణాఫ్రికా, ఇరాన్, ఇథియోపియా, ఇండోనేషియా, ఈజిప్ట్, యునైటెడ్ అరబ్ ఎమిరేట్స్ భాగస్వాములుగా ఉన్నాయి. ఈ దేశాలన్నీ దాల్చిపై ఆధారపడడాన్ని భాగస్వాములుగా ఉన్నాయి. ఈ దేశాలన్నీ దాల్చిపై ఆధారపడడాన్ని తగ్గించుకోవాలని భావిస్తున్నాయి. అది అమెరికా అధ్యక్షుడు ట్రంప్ కు మింగుడుపడడం లేదు. బ్రిక్స్ దేశాలపై 100 శాతం సుంకాలు విధిస్తామంటూ ఎప్పటికప్పుడు బెదిరిస్తూ వస్తున్నారు. బ్రిక్స్ దేశాలు తమ సొంత కరెన్సీని తీసుకొస్తే, అమెరికాతో వాణిజ్యానికి వీడ్కోలు పలికేందుకు కూడా సిద్ధంగా ఉండాలని హెచ్చరిస్తున్నారు. పాశ్చాత్య దేశాలు రష్యాపై ఆంక్షలు విధించిన నాటి నుంచి చమురును రూబిల్ (రష్యా కరెన్సీ)లో చైనా కొనుగోలు చేస్తోంది. యూఎస్ కాంగ్రెస్ లో రీసర్చ్ సర్వీస్ ప్రకారం, 2022లో అంతర్జాతీయ వాణిజ్యంలో దాదాపు సగభాగం అమెరికన్ దాలర్ లోనే జరిగింది. దాలర్ ద్వారానే ప్రపంచ ఆర్థిక వ్యవస్థపై అమెరికా ఆధిపత్యం చెలాయిస్తోంది. ఫోర్ సూల్ అఫ్ మేనేజ్మెంట్ లో ఇంటర్నేషనల్ బిజినెస్ అండ్ జియోపాలిటిక్స్ ప్రొఫెసర్ పైసల్ అహ్మద్, బ్రిక్స్ అంతకంతకూ విస్తరిస్తోందని భావిస్తున్నారు. ఇప్పుడు ఇరాన్ కూడా ఇందులో భాగస్వామిగా వ్యవహరిస్తోంది. ఈ దేశాల మధ్య స్థానిక కరెన్సీ గురించి చర్చ జరుగుతోంది. దాని గురించే అమెరికా భయపడుతోంది. వీళ్లు బలంగా ఉంటే దాలర్ బలహీనమవుతుంది. మరిన్ని సుంకాలు విధిస్తే, ఆర్థిక వ్యవస్థకు హాని కలుగుతుంది. అప్పుడు అమెరికా ఆధిపత్యం అలాగే కొనసాగుతుంది" అని ఆయన అన్నారు. మరోవైపు, ఢిల్లీ ట్యాంక్ ఆయిన గోవీంద్ చాన్సెల్ ఫెలోగా ఉన్న నైనిమా బసు "బ్రిక్స్ లోని ఇతర దేశాలు చాలా మార్పులు తీసుకురావాలనుకుంటున్నాయి, కానీ భారత్ అలసత్వ మైగి కారణంగా వారు అలా చేయలేకపోతున్నారు. అమెరికాతో సంబంధాల కారణంగా భారత్ బ్రిక్స్ ను బలహీనపరుస్తోందని వదేవదే ఆరోపణలు ఎదుర్కొంటోంది" అన్నారు. "అమెరికాపై కేవలం భారత్ ఒక్కటే కాదు, ఇతర బ్రిక్స్ దేశాలు కూడా ఆధారపడ్డాయి. అయినా, అమెరికా నుంచి భారత్ ఇలాంటి సుంకాలను ఎదుర్కొంటోంది" అని తెలిపారు. అమెరికా చాలా ఏళ్లుగా భారత్ తో వాణిజ్య ఒప్పందం కుదుర్చుకోవడానికి ప్రయత్నిస్తోంది. అధ్యక్షుడు ట్రంప్ మొదటి వద వీకాలంలోనూ ఈ ప్రయత్నాలు జరిగాయి, కానీ ఫలితం లేదు. వాణిజ్య ఒప్పందం అమెరికాకు భారత మార్కెట్లను తెరుస్తుందని ట్రంప్ విశ్వసిస్తున్నారు, కానీ కొన్ని అంశాలపై భిన్నాభిప్రాయాలు ఉన్నాయి. భారత్, అమెరికా మధ్య వ్యవసాయ వాణిజ్యం దాదాపు 8 బిలియన్ల దాలర్లు (అంటే సుమారు 70 వేల కోట్ల రూపాయలు). భారత్ బియ్యం, సుగంధ ద్రవ్యాలను ఎగుమతి చేస్తుంది. అమెరికా నుంచి డ్రైఫ్రూట్స్, యాపిల్స్, పప్పుధాన్యాలను దిగుమతి చేసుకుంటోంది. అమెరికాకు రాయితీలు కల్పిస్తే, ఇప్పుడున్న మాదిరిగా ఎం.ఎన్.పీ (కనీస మద్దతు ధరకు రైతుల వద్ద నుంచి పంట ఉత్పత్తులను కొనుగోలు చేయలేమని, ఇది దేశంలో పెద్ద సమస్యగా మారొచ్చని నిపుణులు భావిస్తున్నారు. పాంఘై సహకార సంస్థ శిఖరాగ్ర సదస్సులో పాల్గొనేందుకు ప్రధాని మోదీ చైనా పర్యటనకు వెళ్తున్నారు. ఆగస్ట్ 31 నుంచి సెప్టెంబర్ 1 వరకూ ఈ పర్యటన జరగనుంది. గతేడాది అక్టోబర్ లో, రష్యాలోని కజాన్ లో జరిగిన బ్రిక్స్ సదస్సులో ప్రధాని మోదీ, చైనా అధ్యక్షుడు షీ జిన్ పింగ్ భేటీ అయ్యారు. 2025 జూన్ లో, జాతీయ భద్రతా సలహాదారు అజిత్ దోఖ్లా, రక్షణ మంత్రి రాజ్ నాథ్ సింగ్ కూడా బీజింగ్ లో పర్యటించారు. ఆ తర్వాత విదేశాంగ మంత్రి డాక్టర్ జైశంకర్ కూడా చైనా వెళ్లారు. భారత్, చైనా ద్వైపాక్షిక సంబంధాలను మెరుగుపరుచుకునేందుకు ప్రయత్నిస్తున్నాయని జామియా మిలియా యూనివర్సిటీలో పాఠశాలలో సైన్స్ విభాగ ప్రొఫెసర్ రేషీ కాజీ అన్నారు. "ఏదైనా దేశం అమెరికాను సవాల్ చేస్తోందంటే, అది చైనానే. ఒకప్పుడు ఈ షేన్ లో రష్యా ఉండేది. కానీ ఇప్పుడు చైనాతోనే అమెరికాకు అతిపెద్ద ముప్పు. చైనాను ఎదుర్కోవాలంటే అమెరికాకు భారత్ అవసరం." భారత్, చైనా మధ్య కైలాష్ మానసరోవర్ యాత్ర మళ్లీ మొదలైంది. ప్రధాని మోదీ చైనా పర్యటన తర్వాత, బీజింగ్ - దిల్లీ మధ్య ప్రత్యక్ష విమాన సర్వీస్ కూడా ప్రారంభం కావచ్చని అనుకుంటున్నా చైనా ఎప్పుటి నుంచో ఇది కోరుతోంది. రానున్న రోజుల్లో వీసా పరిమితులను కూడా ఎత్తేయచ్చు" అని నైనిమా బసు అన్నారు. 'ఇదంతా అమెరికాకు మింగుడుపడడం లేదు, రష్యా నుంచి చమురు కొంటున్నారంటూ సాకులు చెబుతోంది. ఒకవేళ రష్యా నుంచి చమురు కొనడాన్ని ఆపేస్తే భారత్ పై అమెరికా సుంకాలు విధించదా?" అని ఆమె ప్రశ్నించారు. "ప్రధాని మోదీ అమెరికా వెళ్లిన సమయంలో, ట్రంప్ భారత్ ను టారిఫ్ కింగ్ అని సంబోధించారు.

## కేటీఆర్ కు రాఖీ కట్టిన లగ్ చర్ల ఆడబడ్డ జ్యోతి

హైదరాబాద్: భారత రాష్ట్ర సమితి వర్కింగ్ ప్రెసిడెంట్ కేటీఆర్ కు కొండగల్ నుంచి వచ్చిన గిరిజన సోదరీమణులు రాఖీ కట్టి తమ కృతజ్ఞతను చాటుకున్నారు. ప్రభుత్వం తమ జీవితాలను, జీవనాధారమైన వ్యవసాయ భూములను లాక్కున్నప్పుడు, తమకు ఒక అన్నలా అండగా నిలిచిన కేటీఆర్ కు రాఖీ కట్టమని వారు తెలిపారు. కొండగల్ మండలం లగ్ చర్ల గ్రామం రోడిబండ్ తండాకు చెందిన జ్యోతి, మరికొంతమంది మహిళలు కేటీఆర్ నివాసానికి వెళ్లి రాఖీ కట్టారు. లగ్ చర్ల భూ పోరాటం సమయంలో నిండు గర్భిణిగా ఉన్న జ్యోతిపై రాష్ట్ర ప్రభుత్వ అధికారులు, పోలీసులు దౌర్జన్యం చేశారని, అమె భర్తను జైలుకు పంపిన, సమయంలో కేటీఆర్ ఢిల్లీ వెళ్లి పలు కమిషన్లకు ఫిర్యాదులు చేసి, జ్యోతి తో పాటు లగ్ చర్ల గిరిజనులకు, పేద చైతన్యాలకు జరుగుతున్న అన్యాయాన్ని ఢిల్లీ వేదికగా ఎండగట్టారు. దీని ఫలితంగా, ప్రభుత్వం భూసేకరణను వెనక్కి తీసుకుందని వారు తెలిపారు. కేసుల కారణంగా జైలుపాలైన లగ్ చర్ల సోదర సోదరీమణులందరికీ కేటీఆర్ అన్నగా అండగా నిలబడి, న్యాయ సహాయం అందించారని, అందరినీ జైలు నుంచి విడిపించారని వారు తెలియజేశారు. రాఖీ కట్టిన సందర్భంగా జ్యోతి తీవ్ర భావోద్వేగానికి గురయ్యారు. 'ప్రభుత్వం మా భూములు లాక్కుని అన్ని వైపుల నుంచి దాడులు చేసి, మా కుటుంబ సభ్యులను జైల్లో పెడితే, నిండు గర్భిణిగా ఉన్న నాకు కేటీఆర్ అన్న అండగా నిలబడ్డారు. దగ్గరుండి నా బాగోగులు చూసుకున్నారు. నా ఆరోగ్యంతో పాటు నా ప్రసవం వరకు, నా బిడ్డ 'భూమి నాయక్' యోగక్షేమాల కోసం ఒక సొంత సోదరుడిలా అన్ని బాధ్యతలు తీసుకున్నారు' అని జ్యోతి కన్నీళ్లు పెట్టుకున్నారు. కేటీఆర్ మేనమామలా తన బిడ్డకు పేరు పెట్టారని జ్యోతి సంతోషం వ్యక్తం చేశారు. కేటీఆర్ తనకు దేవుడు ఇచ్చిన సోదరుడని ఆమె అన్నారు. కేవలం తమకు మాత్రమే కాకుండా, రాష్ట్రంలో ఆపదలో ఉన్న ప్రతి ఒక్కరికీ ఆయన అన్నలా ఆదుకుంటారని, అలాంటి కేటీఆర్ కు, ఈరోజు ఆయన ఇంటికి వచ్చి రాఖీ కట్టడం తమకు చాలా సంతోషంగా ఉందని జ్యోతి తెలిపింది.



## ట్రంప్ కు నోబెల్ శాంతి పురస్కారం ఇవ్వండి: కంబోడియా ప్రధాని

న్యూఢిల్లీ: అమెరికా అధ్యక్షుడు డోనల్డ్ ట్రంప్ కు నోబెల్ శాంతి పురస్కారాన్ని ఇవ్వాలని కంబోడియా ప్రధాని హున్ మానెట్ డిమాండ్ చేశారు. తన ఘోషణలతో అయిన ఈ ప్రకటన చేశారు. థాయిల్లాండ్ లో సరిహద్దు సమస్యను వరిష్కరించడంతో అసాధారణ రాజనీతిని ట్రంప్ ప్రదర్శించినట్లు హున్ తన స్టేట్మెంట్ లో తెలిపారు. శాంతి బహుమతిని ట్రంప్ కు అందజేయాలంటూ నార్వే నోబెల్ కమిటీకి లేఖ రాశారు. కొన్ని దేశాల్లో ఉన్న ఉద్రిక్తతలను ట్రంప్ పరిష్కరించినట్లు ఆ లేఖలో ఆయన తెలిపారు. ట్రంప్ జోక్యం వల్లే తీవ్ర సంక్షోభం నుంచి తప్పించుకున్నామని, ప్రాణ నష్టం జరగకుండా చేశాడని, శాంతి స్థాపనకు ప్రయత్నించారని కంబోడియా నేత తెలిపారు. థాయిల్లాండ్, కంబోడియా దేశాల మధ్య నెలకొన్న ప్రతిష్టంభనను ట్రంప్ తొలగించారని, జూలై 26వ తేదీన ఆయన చర్చలు జరిపినట్లు చెప్పారు. ట్రంప్ జోక్యం వల్లే జూలై 28వ తేదీన రెండు దేశాల మధ్య కాల్పుల విరమణ ఒప్పందం కుదిరిందన్నారు. థాయ్, కంబోడియా మధ్య జరిగిన ఘర్షణలో సుమారు 43 మంది మరణించారు. మూడు లక్షల మంది నిరాశ్రయులయ్యారు. థాయ్ కి చెందిన ఎఫ్-16 యుద్ధ విమానాలు.. కంబోడియాలో ఉన్న శివాలయాలను టార్గెట్ చేస్తూ బాంబులు వేసింది. అయిదు రోజుల పాటు ఆ రెండు దేశాల మధ్య ఘర్షణాత్మక వాతావరణ నెలకొన్నది. ట్రంప్ కు నోబెల్ శాంతి అవార్డు ఇవ్వాలని ఇప్పటికే పాకిస్తాన్, ఇజ్రాయిల్ దేశాలు అభ్యర్థన చేశాయి.

## వరంగల్ జిల్లాల ఎడతెరపిలేని వాన..

రానున్న మూడు రోజులు భారీ నుంచి అతి భారీ వర్షాలు వరంగల్: వరంగల్ వ్యాప్తంగా ఎడతెరపిలేకుండా భారీ వాన కురుస్తున్నది. గురువారం రాత్రి ప్రారంభమైన వర్షం శుక్రవారం ఉదయం వరకు సాధారణ నుంచి భారీ వర్షం కురిసింది. గీసిగోడలో 92.9 మిల్లీమీటర్లు, వరంగల్ లో 70.9 మిల్లీమీటర్లు, ఖిలావరంగల్ లో 65.3 మిల్లీమీటర్లు భారీ వర్షం సమోదైనట్లు వాతావరణ శాఖ తెలిపింది. అలాగే వర్షస్పేట్ లో 55.8 మిల్లీమీటర్లు, నెక్కోండలో 55.4 మిల్లీమీటర్లు, పర్వతగిరిలో 53.8 మిల్లీమీటర్లు, ఖానాపూర్ లో 40.3 మిల్లీమీటర్లు, నర్సంపేటలో 40.0 మిల్లీమీటర్లు, చెన్నారావుపేటలో 39.3 మిల్లీమీటర్లు, సంగమ్ లో 32.2 మిల్లీమీటర్లు, దుగ్గండిలో 28.8 మిల్లీమీటర్లు, నల్ల పెళ్లిలో 25.7 మిల్లీమీటర్లు, రాంపల్లిలో 21.0 మిల్లీమీటర్లు వర్షపాతం సమోదైనట్లు వాతావరణ శాఖ వెల్లడించింది. అలాగే జిల్లాలో రానున్న మూడు రోజుల పాటు ఉరుములు మెరుపులతో కూడిన భారీ నుంచి అతి భారీ వర్షాలు కురుస్తాయని, ప్రజలు, ముఖ్యంగా రైతులు అప్రమత్తంగా ఉండాలని వాతావరణ శాఖ పేర్కొంది. వరంగల్ జిల్లాలో రానున్న మూడు రోజులు భారీ వర్షాలు కురుస్తాయని కేంద్ర వాతావరణ శాఖ (ఎఓఆ) హెచ్చరించిన నేపథ్యంలో అధికారులు అప్రమత్తంగా ఉంటూ ప్రజలకు ఇబ్బందులు కలగకుండా పట్టి చర్చలు చేపట్టాలని జిల్లా కలెక్టర్ డాక్టర్ సత్య శారద ఆదేశించారు. భారీ వర్షాల నేపథ్యంలో తన క్యాంపు కార్యాలయం నుంచి అదనపు కలెక్టర్, జిల్లా, మండల స్థాయి అధికారులతో టెలి కాన్ఫరెన్స్ ద్వారా సమావేశం నిర్వహించారు. ఈ సందర్భంగా మాట్లాడుతూ.. వర్షాల కారణంగా అత్యవసర సహాయార్థం ప్రజలు వరంగల్ జిల్లా కలెక్టరేట్ లో ఏర్పాటుచేసిన కంట్రోల్ రూమ్ లో ఫ్రీ నంబర్. 1800 425 3424, మొబైల్ నంబర్ 9154252936ను సంప్రదించాలన్నారు. జిల్లా వ్యాప్తంగా జిల్లా మండల అధికారులు, ముఖ్యంగా తహశీల్దార్లు, ఆశా పర్చర్లు, అంగన్ వాడీ పర్చర్లు గ్రామాల్లో క్షేత్రస్థాయిలో తిరుగుతూ ప్రజలకు అలాంటి ఇబ్బందులు కలగకుండా చూడాలన్నారు. ఎంపీడీవోలు, తహశీల్దార్లు తమ మండల పరిధిలోని ముంపు ప్రాంతాలను పర్యవేక్షిస్తూ అలాంటి సమస్యలు తలెత్తకుండా తక్షణమే చర్యలు తీసుకోవాలన్నారు. అలాగే ఉద్ధతంగా ప్రవహించే వాగుల వద్ద సూచిక బోర్డులు పెట్టాలన్నారు. అధికారులు 24 గంటలు అందుబాటులో ఉంటూ సేవలందించాలని కోరారు. వర్షాలకు లోతట్టు ప్రాంతాలు జలమయ్యే అవకాశం ఉంటుందని, కావున రోడ్డు రవాణా విద్యుత్ సరఫరా లో అంతారం ఏర్పడి ప్రజలు ఇబ్బందులు పడకుండా రెవెన్యూ, విద్యుత్, రోడ్ల భవనాల శాఖ అధికారులు సమన్వయంతో ముందస్తు జాగ్రత్తలు తీసుకోవాలని అన్నారు. ప్రజలు అత్యవసరం అయితే తప్ప బయటకు వెళ్లొద్దని సూచించారు. వర్షాల వల్ల సీజనల్ వ్యాధులు ప్రబలకుండా వైద్య ఆరోగ్య శాఖ చర్యలు చేపట్టాలని, మున్సిపల్ కార్పొరేషన్, మున్సిపాలిటీ, గ్రామాల్లో పారిశుధ్య కార్యక్రమాలు చేస్తూ ఎప్పటికప్పుడు క్లోరినేషన్ చేపట్టాలన్నారు. నీటిపారుదల శాఖ అధికారులు వారి పరిధిలోని చెరువులను నిత్యం పర్యవేక్షిస్తూ ఏదైనా అత్యవసర మరమ్మతులు ఉన్నట్లయితే యుద్ధ ప్రాతిపదికన చేపట్టి పూర్తి చేయాలన్నారు. రానున్న మూడు రోజులు భారీ వర్షాలు కురిసే అవకాశం ఉన్నందున అధికారులు తాము పని చేసే చోట్లో 24 గంటల పాటు అందుబాటులో ఉండాలంటూ ఆదేశించారు. పారిశుధ్య, ఆరోగ్య సమస్యల వరంగా అధికారులందరూ అప్రమత్తంగా ఉంటూ ముంపు సమస్యలపై శ్రద్ధ దృష్టి పెట్టాలన్నారు. ఏమైనా అత్యవసర పరిస్థితులు ఉంటే తక్షణమే తన దృష్టికి తీసుకురావాలని కలెక్టర్ సూచించారు. ఈ టెలి కాన్ఫరెన్స్ లో అదనపు కలెక్టర్ సంద్యారాణి, జిల్లా పరిషత్ సీఈవో రామిరెడ్డి, వైద్య ఆరోగ్య, ఇంజనీరింగ్, పంచాయతీ, అగ్నిమాపక, బిల్డియా, కుడా, టౌన్ ప్లానింగ్, ఇంజనీరింగ్ శాఖల జిల్లా, మండల స్థాయి అధికారులు తదితరులు పాల్గొన్నారు.




## ఉద్ధతంగా ప్రవహిస్తున్న మూసీ.. భీమలింగం వద్ద మునిగిన లోలెవల్ బ్రడ్జ్..



హైదరాబాద్: హైదరాబాద్ లో గురువారం రాత్రి కురిసిన భారీ వర్షంతో మూసీ నది ఉద్ధతంగా ప్రవహిస్తున్నది. దీంతో యాదాద్రి భువనగిరి జిల్లా పంగింద మండలంలోని సంగెం సమీపంలో ఉన్న భీమలింగం వద్ద లోలెవల్ బ్రడ్జ్ పై నుంచి మూసీ ప్రవాహం కొనసాగుతున్నది. వరద ప్రమాదకర స్థాయిలో ఉండటంతో వంతెన పైనుంచి ఎవరూ ప్రయాణించకుండా పోలీసులు బ్రడ్జ్ కి ఇరువైపులా బారికేట్లు ఏర్పాటు చేశారు. దీంతో సంగెం పరిసర గ్రామాలకు రాకపోకలు నిలిచిపోయాయి. మరోవైపు భారీ వర్షాలకు యాదాద్రి జిల్లా నేలపట్ల వద్ద ఈరుదు వాగు ఉప్పొంగి ప్రవహిస్తున్నది. అయితే వరదను లెక్కచేయకుండా పలుమరు కారులో వాగును దాటేందుకు ప్రయత్నించారు. దీంతో కారు కొద్ది దూరం కొట్టుకుపోయి ఆగిపోయింది. అతికష్టంమీద అందులో నుంచి బయటకు దిగిన ఏడుగురు ప్రయాణికులు సురక్షితంగా ఒట్టుకు చేరుకున్నారు.

## ధరాలి సహాయక చర్యల్లో ఇన్ఫ్రా సహకారం.. రెస్ట్రూ టీమ్ కు శాటిలైట్ చిత్రాలు



ఉత్తరకాశీ జిల్లాలోని ధరాలి గ్రామాన్ని ఇటీవల జలప్రళయం పెను విషాదంలోకి నెట్టింది. ఖీర్ గడ్డ, భాగీరథి నదులు ఉప్పొంగడంతో వరద నీరు ఒక్కసారిగా గ్రామాన్ని ముంచెత్తింది. పూర్తిగా పక్కత ప్రాంతాల్లో ఉన్న ధరాలి గ్రామం బురదలో కూరుకుపోయింది. వరదలో పలు ఇండ్లు కొట్టుకుపోయాయి. మరికొన్ని ఇళ్లను బురద కప్పిసింది. ఈ ఘటనలో ఐదుగురు మరణించారు. వంద మందికిపైగా గల్లంతయ్యారు. దాంతో గల్లంతైన వారిని గుర్తించేందుకు రెస్ట్రూ ఆపరేషన్ కొనసాగుతోంది. ఈ రెస్ట్రూ ఆపరేషన్ లో భారత అంతర్జాతీయ పరిశోధనా సంస్థ కూడా తనసంతు సహకారం అందిస్తోంది. ధరాలి గ్రామానికి సంబంధించిన శాటిలైట్ చిత్రాలను రెస్ట్రూ టీమ్ కు ఇస్తోంది. ఆ శాటిలైట్ చిత్రాల ఆధారంగా గ్రామంలో భవనాలు ఉన్న ప్రాంతాలను గుర్తించి బురద తొలగిస్తున్నారు. బురదలో చిక్కుకున్న వారిని గుర్తించేందుకు ఇన్ఫ్రా ఇస్తున్న శాటిలైట్ చిత్రాలు ఎంతగానో ఉపయోగపడుతున్నాయని అధికారులు చెబుతున్నారు. రెస్ట్రూ ఆపరేషన్ కు అవసరమైన అత్యాధునిక పరికరాలను యుద్ధ ప్రాతిపదికన విమానాల్లో ధరాలి గ్రామానికి తరలిస్తున్నట్లు అధికారులు వివరించారు. కాగా గంగోత్రికి వెళ్లే యాత్రికులు మార్గమధ్యలో ధరాలి గ్రామంలో ఆగుతుంటారు. ఈ క్రమంలో ధరాలిపై కొండచరియలు విరిగిపడ్డాయి. గ్రామాన్ని వరద ముంచెత్తింది. దాంతో పలు రోడ్లు మాతపడి యాత్రికులు ఎక్కడికక్కడ చిక్కుకుపోయారు. వారిని సురక్షిత ప్రాంతాలకు తరలించడానికి ప్రాధాన్యం ఇస్తున్నట్లు అధికారులు తెలిపారు.

## మణికొండలో కూలిని 35 అడుగుల గాడే..

## మట్టి దిబ్బల్లో కాట్టుకుపోయిన మూడు ఇండ్లు

హైదరాబాద్: హైదరాబాద్ శివార్లలోని మణికొండలో పెను ప్రమాదం తప్పింది. గురువారం రాత్రి కురిసిన భారీ వర్షానికి మణికొండలోని పుష్పాలగూడలో 35 అడుగుల పొడవున్న ఓ గోడ కూలిపోయింది. దీంతో మూడు ఇండ్లు మట్టిదిబ్బల్లో కొట్టుకుపోయాయి. అయితే ఆ సమయంలో ఇండ్లలో ఎవరూ లేకపోవడంతో ప్రాణ నష్టం తప్పింది. 2008లో శివాలయానికి రక్షణగా ఈ గోడను ఆలయ కమిటీ నిర్మించింది. అయితే రాత్రి కుండపోతగా వర్షం కురవడంతో అది కూలిపోయింది. ఆకాశానికి చిల్లులు పడినట్లుగా హైదరాబాద్ లో వర్షం దంచికొట్టింది. కుండపోతగా కురిసిన వానతో రోడ్లపై ఎక్కడచూసినా నీరు నిలిచిపోయింది. నగరంలో అత్యధికంగా కుప్పలుపూర్ణిలో అత్యధికంగా 15 సెంటీమీటర్ల వర్షపాతం నమోదయింది. ఇక శేరిలింగంపల్లిలో 14 సెం.మీ., సర్కార్ నగర్ లో 12.8 సెం.మీ., ఖైరతాబాద్ లో 12.6 సెం.మీ. చొప్పున వర్షపాతం నమోదయింది. ఈ నేపథ్యంలో అధికారులను జీహెచ్ఎంసీ పరిధిలోని జిల్లాల కలెక్టర్లు అప్రమత్తం చేశారు. అధికారులంతా అందుబాటులో ఉండాలని, సమన్వయం పనిచేయాలని ఆదేశించారు. ఆయా కలెక్టరేట్లలో కంట్రోల్ రూమ్ లను ఏర్పాటు చేశారు. వరద సహాయక చర్యల కోసం సంబర్ధను కేటాయించారు.



# ఆ ఐదుగులపైనే భారమంతా

విజయవాడ, ఆగస్టు 8, వైయస్ జగన్మోహన్ రెడ్డి ప్రజా పోరాటాలకు సిద్ధమవుతున్నారు. కూటమి అధికారంలోకి వచ్చి ఏడాది అవుతున్న క్రమంలో.. ప్రభుత్వ ప్రణాళికలను ఎండగట్టేందుకు సిద్ధపడుతున్నారు. ప్రజల మధ్యకు వెళ్లేందుకు అన్ని రకాల సన్నాహాలు చేసుకుంటున్నారు. ఈ క్రమంలో పార్టీలో మిగతా నాయకులను క్రియాశీలకం చేస్తున్నారు. అందులో భాగంగా యువతకు ప్రాధాన్యం ఇస్తూ కార్యవర్గాలను నియమిస్తున్నారు. కూటమి దూకుడుగా ఉన్న నేపథ్యంలో యువ నేతలకు అవకాశం ఇవ్వడం ద్వారా.. ధీమాగా ఎదుర్కొంటారని ఆలోచన చేస్తున్నారు. అందుకే యువజన విభాగాన్ని మరింత పటిష్ఠం చేశారు జగన్. యువజన విభాగానికి కొత్తగా ఐదుగురు యువనేతలను వర్సింగ్ ప్రెసిడెంట్ గా నియమించారు. ఈ మేరకు వైయస్సార్ కాంగ్రెస్ పార్టీ కేంద్ర కార్యాలయం ఓ అధికారిక ప్రకటన విడుదల చేసింది. కొత్తగా వర్సింగ్ ప్రెసిడెంట్లు..

వైయస్సార్ కాంగ్రెస్ పార్టీ యువజన విభాగం వర్సింగ్ ప్రెసిడెంట్లు గా అన్నం రెడ్డి అద్వై రాజు, కారుమూరి సునీల్ కుమార్, పేర్ని కిట్ట, భూమన అభినయ రెడ్డి, బైరెడ్డి సిద్ధార్థ రెడ్డి నియామకం అయ్యారు. వారికి రాష్ట్ర వ్యాప్తంగా ఉన్న జిల్లాలకు బాధ్యులుగా నిర్ణయించారు. ఆ జిల్లాల్లో పార్టీ బాధ్యతలను అధ్యక్షుడితో కలిసి పర్వచేస్తామని ప్రకటించింది. ఇప్పటికే రాష్ట్ర యువజన విభాగం అధ్యక్షుడిగా తూర్పుగోదావరి జిల్లాకు చెందిన జక్కంపూడి రాజు కొనసాగుతున్నారు. ఈయన మాజీ ఎమ్మెల్యే కూడా.

అన్నం రెడ్డి అద్వై రాజుకు శ్రీకాకుళం, విజయనగరం, పార్వతీపురం మన్యం, అల్లూరి సీతారామరాజు, విశాఖపట్నం, అనకాపల్లి బాధ్యతలు అప్పగించారు. కారుమూరి సునీల్ కుమార్ కు కాకినాడ, కోనసీమ, పశ్చిమగోదావరి, ఏలూరు జిల్లాల బాధ్యతలు అప్పగించారు.

పేర్ని కిట్టకు కృష్ణా, ఎన్టీఆర్, గుంటూరు, పల్నాడు, బాపట్ల జిల్లాల బాధ్యతలు ఇచ్చారు.

భూమన అభినయ రెడ్డికి ప్రకాశం, నెల్లూరు, అన్నమయ్య, చిత్తూరు, తిరుపతి జిల్లాల బాధ్యతలు ఇచ్చారు.

బైరెడ్డి సిద్ధార్థ రెడ్డికి వైయస్సార్ కడప, కర్నూలు, నంద్యాల, అనంతపురం, సత్యసాయి జిల్లాల బాధ్యతలను కేటాయించారు

# ఫ్యాన్ గూటికి వర్మ నిజమెంత

కాకినాడ, ఆగస్టు 8, కాకినాడ జిల్లా పితాపురం నియోజకవర్గం అనగానే వెంటనే గుర్తుకు వచ్చేది ఏపీ డిప్యూటీ సీఎం పవన్ కల్యాణ్.. ఆ తరువాత అక్కడ డి.డి.పీ తరపున నియోజకవర్గ ఇంచార్జిగా ఉన్న వర్మ. తన సీటు పవన్ కల్యాణ్ కోసం త్యాగం చేయడమే కాదు.. దగ్గరుండి పవన్ కల్యాణ్ ను భారీ మెజార్టీతో గెలిపించేందుకు వర్మ చేసిన కృషిని ఎవ్వరూ కదనలేరు. ఎందుకంటే పితాపురం నియోజకవర్గం వర్మతో అంతలా అనుబంధం కలిగి ఉంటుంది. పితాపురానికి రెండు సార్లు ఎమ్మెల్యేగా ప్రాతినిధ్యం వహించిన వర్మ ఒకసారి స్వంతంత్ర అభ్యర్థిగా మరోసారి డి.డి.పీ అభ్యర్థిగా పోటీచేసి భారీ మెజార్టీతో విజయం సాధించారు. అలాంటి వర్మపై పితాపురం నియోజకవర్గంలోనే కాదు కాకినాడ జిల్లా వ్యాప్తంగా సోషల్ మీడియాలో ఓ ప్రచారం జరుగుతోంది. ఆయన వైసీపీలోకి వెళ్తున్నారనే ప్రచారం జోరందుకుంది. కూటమిలో ప్రాధాన్యత ఇవ్వడం లేదనే అనంతప్రతిపత్తి వర్మ ఉన్నారని అందుకే పక్కచూపులు చూస్తున్నారని ఆ ప్రచారం సారాంశం. వర్మ డి.డి.పీకి వీరాభిమాని. చంద్రబాబు, లోకేష్ అంటే ఎంతో ఇష్టం. అలాంటి వర్మ పార్టీ మారడం అనేది ఫిట్ ప్రచారంగా చాలా మంది కొట్టిపారేస్తున్నారు. అయితే పవన్ కల్యాణ్ ను గెలిపించడంలో వర్మ పాత్ర లేదని ఎవరూ కాదనలేని నిజం. ఆ తర్వాత కూటమి ఆయనకు ఇవ్వాల్సిన ప్రాధాన్యత ఇవ్వడం లేదనే విమర్శ ఉంది. ఆయనకు ఇస్తామన్న ఎమ్మెల్యే పదవి ఇంతవరకు వర్మకు రాలేదు. జనసేన నాయకులు ఆయనపై విమర్శలు చేయడం వంటి పరిణామాలు జరుగుతున్న ప్రచారం నిజమని నమ్మేవాళ్లు లేకపోలేదు. మాజీ ఎమ్మెల్యే, పితాపురం డి.డి.పీ నియోజకవర్గ ఇంచార్జి వర్మ వైసీపీలో చేరుతున్నారన్న ఆరోపణలు గందరగోళానికి తెరలేపాయి. నిజంగానే వర్మ డి.డి.పీను వదిలి వైసీపీలో చేరుతున్నారా.. అనే చర్చ కూడా పితాపురం నియోజకవర్గంలోనే కాదు మొత్తం కాకినాడ జిల్లాలో సాగుతోంది. మొన్నటి ఎన్నికల్లో వర్మను కూటమి ప్రభుత్వం ఉపయోగించుకుని కరివేపాకులా తీసివేసినది, ఇస్తానన్న ఎమ్మెల్యే పదవిని కూడా ఇవ్వలేదని, జనసేన ఆవిర్భావం సభలో పవన్ కల్యాణ్ సోదరుడు నాగబాబు వ్యాఖ్యలు ఇలా వర్మను పూర్తిగా అనంతప్రతిపత్తిలోకి నెట్టాయని అంటున్నారు. ఈ కారణంతోనే ఆయన డి.డి.పీకి రాజీనామా చేసి వైసీపీలో చేరుతున్నారని సోషల్ మీడియాలో సర్దుబాట్లు అవుతోంది. వర్మపై కావాలనే కొందరు తప్పుడు ప్రచారం చేస్తున్నారని పితాపురం డి.డి.పీ నాయకులు ఆరోపిస్తున్నారు. కావాలని ఆయన్ని రాజకీయంగా దెబ్బ తీసేందుకు ఇలాంటి ఇలాంటి దుష్ప్రచారం చేస్తున్నారని అంటున్నారు. విమర్శలతో ఆకుండా పితాపురం పట్టణ పోలీసులకు ఫిర్యాదు చేశారు. పట్టణ పోలీస్ స్టేషన్ లో భారీగా తరలివచ్చిన వర్మ అభిమానులు, అనుచరులు సోషల్ మీడియా, యూట్యూబ్ లో తప్పుడు ప్రచారం చేసిన వ్యక్తులపై లిఖితపూర్వకంగా ఫిర్యాదు చేశారు. వర్మ డి.డి.పీకి రాజీనామా చేస్తున్నారని, వైసీపీలోకి చేరుతున్నారని వంటి కల్పిత వార్తలను ప్రచారం చేసి, ఆయన రాజకీయ భవిష్యత్తును దెబ్బతీసేలా తప్పుడు వార్తలను ఇటీవల ప్రచారం చేశారు. పితాపురం డి.డి.పీ నాయకులు ఈ తప్పుడు వార్తలను తీవ్రంగా ఖండించారు. సోషల్ మీడియాలో ఆధారం లేని వార్తలను ప్రచారం చేసి, వర్మ వ్యక్తిగత ప్రతిష్ట దెబ్బతీసేందుకు ప్రయత్నించిన వారిపై పోలీసులకు అందిన ఫిర్యాదు మేరకు పలు సెక్షన్ల కింద కేసు నమోదు చేశారు.

# పర్మిషన్ కు వెక్

## ఇద్దరు వర్మింగ్ ప్రెసిడెంట్స్



విజయవాడ, ఆగస్టు 8, ఏపీ పై కాంగ్రెస్ హై కమాండ్ దృష్టి పెట్టిందా? రాష్ట్రంలో పార్టీని గాడిలో పెట్టే ప్రయత్నం జరుగుతోందా? షర్మిలను ముందు వైయస్సార్ కాంగ్రెస్ పార్టీని చావు దెబ్బ తీయాలని భావిస్తున్నారా? వైసీపీని బలహీనపరిచి ఆ స్థానంలోకి రావాలని కాంగ్రెస్ చూస్తోందా? అంటే అవుననే సమాధానం వినిపిస్తోంది. జరుగుతున్న పరిణామాల కూడా అలానే ఉన్నాయి. ఇకనంది సీనియర్ నేతలను వినియోగించుకుని పార్టీని బలోపేతం చేయాలని వైసీపీ హై కమాండ్ నిర్ణయం తీసుకున్నట్లు తెలుస్తోంది. అందులో భాగంగానే పార్టీకి ఇద్దరు వర్మింగ్ ప్రెసిడెంట్లు రావడంతో పాటు ఓ పాతికమంది సీనియర్లతో జంటో కమిటీని ఏర్పాటు చేశారు. షర్మిల నేతలను విస్తృతంగా వాడుకోవడం ద్వారా.. ఆమెను ఈ నాలుగేళ్ల పాటు ప్రజల్లో ఉంచడం ద్వారా వైయస్సార్ కాంగ్రెస్ పార్టీని దెబ్బతీయాలన్న ఆలోచనలో కాంగ్రెస్ పార్టీ ఉంది. తద్వారా ఏపీలో కాంగ్రెస్ బలం పెంచాలని భావిస్తోంది. ఎన్నికలకు ముందు పిసిసి చీఫ్ గా బాధ్యతలు స్వీకరించారు షర్మిల. ఆమె సీనియర్లను కలుపుకొని వెళ్లడం లేదన్న విమర్శ ఉంది. అదే సమయంలో సీనియర్ల సైతం ఆమెకు సహకారం అందించడం లేదన్న ఆరోపణ కూడా ఉంది. అందుకే ఇప్పుడు కాంగ్రెస్ పార్టీ నాయకత్వం ఏపీ విషయంలో ఒక నిర్ణయానికి వచ్చింది. పిసిసి చీఫ్ గా షర్మిలను కొనసాగిస్తూనే.. వర్మింగ్ ప్రెసిడెంట్లు కేంద్ర మాజీ మంత్రి జెడి శీలం, మాజీ ఎమ్మెల్యే మన్సూర్ వలీలను నియమిస్తూ కాంగ్రెస్ పార్టీ హై కమాండ్ ఉత్తర్వులు జారీ చేసింది. మరోవైపు ఓ 25 మందితో కూడిన పోలిటికల్ అడ్వైజరీ కమిటీని కూడా నియమించింది కాంగ్రెస్. వారిని కలుపుకొని ముందుకెళ్లాలని పిసిసి చీఫ్ నకు ఆదేశించింది హై కమాండ్. కాంగ్రెస్ పార్టీ రాజకీయ వ్యవహారాల కమిటీలో ఓ 25 మందికి చోటు దక్కింది. ఈ కమిటీకి చైర్మన్ గా కాంగ్రెస్ వ్యవహారాల ఇన్చార్జ్ మాజీకం రాగారన్ ఉంటారు. పిసిసి అధ్యక్షురాలు షర్మిల, పిసిసి మాజీ చీఫ్ రఘువీరారెడ్డి, గిడుగు రుద్రరాజు, కేంద్ర మాజీ మంత్రి పల్లంరాజు, చింతా మోహన్,

జెడి శీలం, కిల్లి కృపారాణి వంటి వారికి చోటు కల్పించారు. వీరితో పాటు కేపీపీ రామచంద్రరావు, జిబి హర్ష కుమార్, తులసి రెడ్డి వంటి సీనియర్లు కూడా ఈ కమిటీలో ఉంటారు. షర్మిలను ముందు పెట్టి పార్టీని నడిపించే బాధ్యత వీరికి అప్పగించనున్నారు. ఇకనంది కాంగ్రెస్ పార్టీలో విధానపరమైన నిర్ణయాలు ఈ కమిటీ తీసుకొనుంది. షర్మిల నాయకత్వ బాధ్యతలు మారుస్తారని అంతా ప్రచారం నడిపింది. అయితే అలాంటి ఎంత మాత్రం నిజం లేదని తేలిపోయింది. మొన్నటి ఎన్నికల్లో వైయస్సార్ కాంగ్రెస్ పార్టీ ఓడిపోయింది. అయితే ఆ పార్టీ నుంచి చాలామంది నేతలు బయటకు వెళ్లిపోయారు. అవకాశం లేని చాలామంది నేతలు అదే పార్టీలో కొనసాగుతున్నారు. వారంతా సైలెంట్ గా ఉన్నారు. అందుకే షర్మిల కు సహకారం అందించి పార్టీని బలోపేతం చేస్తే వైయస్సార్ కాంగ్రెస్ పార్టీ నేతలు.. ప్రత్యామ్నాయంగా కాంగ్రెస్ వైపు చూస్తారన్నది ఒక అంచనా. అందుకే ఉత్తరాంధ్రకు చెందిన ఓ మాజీ మంత్రి, రాయలసీమ ప్రాంతానికి చెందిన ఓ బలమైన వ్యక్తిని పార్టీలోకి రప్పించేందుకు ఏర్పాట్లు జరుగుతున్నట్లు సమాచారం. అయితే రాష్ట్రవ్యాప్తంగా వైసీపీలో ఉన్న బలమైన నేతలు కొంతమందిని కాంగ్రెస్ లోకి రప్పించగలిగితే మాత్రం.. ఆ పార్టీకి పూర్వ వైభవం రావడం ఖాయం. కానీ ఆ ప్రయత్నాలు ఎంతవరకు వర్మింగ్ అవుతాయో చూడాలి.

# అగ్ని ఆయన.. అంతా ఆయన..

విజయవాడ, ఆగస్టు 8, లోకేష్.. చంద్రబాబు వారసుడిగా పాలిటిక్స్ లోకి ఎంట్రి ఇచ్చిన ఆయన తనను తానూ లీడర్ గా ప్రూవ్ చేసుకునే విషయంలో ఎక్కడా కాంప్రమైజ్ కావడం లేదు. ఏపీకి నిధులు రాబట్టే విషయంలోనేనా.. అపోజిషన్ కు కొంటరి ఇవ్వడంలోనేనా.. చివరికి ఏపీ, తెలంగాణ మధ్య ఉన్న వాటర్ ఇన్ఫ్యూస్ పై కూడా తన వెర్షన్ ఏంటో వినిపించి.. ఆయన సెంట్రీకా చర్చ జరిగేలా చేశారు లోకేష్. మామూలుగా అయితే పారిశ్రామిక వేతలతో భేదీ అయినా.. సింగపూర్ పర్మిటను వెళ్లి పెట్టుబడులు తెచ్చినా సీఎం చంద్రబాబు మీడియా ముందుకు వచ్చి.. ఎన్ని పెట్టుబడులు తెచ్చామో.. ఎక్కడెక్కడ పరిశ్రమలు ఏర్పాటు చేయబోతున్నారో క్షియర్ కట్ గా చెప్పేవారు. కానీ ఈసారి చంద్రబాబుకు బదులు లోకేష్ ప్రెస్ మీట్ పెట్టి.. ఏపీ లు తెలంగాణ.. డి.డి.పీ లు వైసీపీ వయా జనసేన.. ఇలా అన్ని అంశాలపై కనీసం టాక్ ఇచ్చే కేంద్రా క్షియర్ లోకేష్ చేయాలనేది తమ ప్లాన్ అని చెప్పుకొచ్చిన ఆయన.. ఈ క్రమంలో బనకచర్ల ప్రాజెక్ట్, జగన్ అరెస్ట్ ఇలా అన్ని అంశాలను టచ్ చేస్తూ.. లోకేష్ మాట్లాడిన తీరు ఇప్పుడు చర్చకు దారి తీసింది. ఏ విషయంలోనూ హైరాన పడకుండా చాలా జాగ్రత్తగా మీడియాను ఆడ్రెస్ చేశారు యువనేతల పైగా ప్రభుత్వం తరపున అఫీషియల్ వాయిస్ గా ఇన్ అండ్ అన్ని టాపిక్స్ పై అసర్టి చేశారు. సెన్సిటివ్ ఇష్యూగా ఉన్న బనకచర్లపై ఏపీ సర్కార్ స్టాండ్ ను చెప్పేవారు లోకేష్. రాజకీయ ప్రయోజనాల కోసమే బనకచర్లపై రాద్ధాంతం చేస్తున్నారన్న ఆయన.. సముద్రంలోకి వెళ్లి మిగులు జలాలను ఉపయోగించుకుంటే తప్పేంటి? అంటూ ప్రశ్నించారు. కాశీక్షేత్రం ప్రాజెక్టుకు అనుమతులు తీసుకునే తెలంగాణ ప్రభుత్వం నిర్ణయించినా అంటూ కీలక వ్యాఖ్యలు చేసి.. బీఆర్ఎస్ లీడర్లు ప్రెస్ మీట్ పెట్టేలా చేశారు. జగన్ అరెస్ట్ ఉంటుందా అంటూ మీడియా ప్రశ్నిస్తే కూడా అరెస్ట్ ఉంటుందని కానీ.. అరెస్ట్ చేయమని కానీ చెప్పుకుండా చట్టం తన వని తాను చేసుకుంటూపోతుందని చెప్పుకొచ్చారు. డి.డి.పీలోకి అయినా.. ఆ పార్టీ ప్రభుత్వంలోకి వచ్చినా పూర్వ లీడర్ లోకేష్. ఈ విషయంలో అందరికీ క్లారిటీ ఉంది. అందుకే ఇప్పటికే సొంత పార్టీ నేతలు ఆయన డిప్యూటీ సీఎం అని, సీఎం అని ఎలివేషన్ ఇస్తున్నారు. బీజేపీ పెద్దలు కూడా ప్రయారీటీ ఇస్తున్నారు. అయినా లోకేష్ అవసరం లేని హడావుడి చేయట్లేదు. అలా అని మంత్రులు, వారి అనుచరుల తీరుతో ప్రభుత్వానికి బ్యాడ్ నేమ్ వచ్చేలా బిహెచ్ చేస్తే లైట్ తీసుకోవడం లేదు. ఇటు ప్రభుత్వంలో.. అటు పార్టీ వరంగా తన అవసరం ఉన్న దగ్గర అన్నీ తానే మాట్లాడుతున్నారు. నిధుల కోసం కేంద్ర పెద్దలను కలిసి విజ్ఞప్తులు చేస్తూ వస్తున్నారు. మంగళగిరి ఎమ్మెల్యే, ప్రభుత్వంలో కీలక శాఖకు మంత్రి. అక్కడి వరకే పరిమితం కావడం లేదు మినిస్టర్ నారా లోకేష్. అలా అని మిగతా మంత్రుల శాఖల్లో వేలు పెట్టడం లేదు. డామినేషన్ చూపించట్లేదు. హడావుడి, హంగామా అసలే లేదు. ఆ మధ్య ఢిల్లీ వెళ్లి వరుస పెట్టి కేంద్రమంత్రులను కలిసి రాష్ట్రానికి నిధులు, ప్రాజెక్టులు ఇవ్వాలని విజ్ఞప్తి చేశారు. నిధులు, పెట్టుబడుల కోసం ఏపీ ప్రభుత్వం తరపున ప్రయత్నాలు చేస్తున్నారని లోకేష్. బీజేపీ పెద్దలు, కేంద్ర మంత్రులు కూడా చంద్రబాబు వారసుడిగా, ఏపీ మంత్రిగా లోకేష్ మంచి ప్రయారీటీ ఇస్తుండటం ఆసక్తికరంగా మారింది. ప్రధాని మోదీ విశాఖ పర్మిటలోనూ లోకేష్ సెపరేటుగా మాట్లాడారు. ఢిల్లీకి వచ్చి తనను కలవాలంటూ అపాయింట్ మెంట్ కూడా ఇచ్చారు. తాజా ప్రెస్ మీట్ లో మరోసారి లోకేష్ తన మార్క్ చూపించారు. ఏపీ ప్రభుత్వం తరపున కీలక అంశాలపై చంద్రబాబు తప్ప ఎవరు మాట్లాడినా.. ప్రభుత్వం స్టాండ్ ఏంటో అంత క్లారిటీ ఉండకపోవచ్చు. బట్ లోకేష్ కామెంట్స్ తో కాశీక్షేత్రం లు బనకచర్లతో.. వైసీపీ సంబంధించిన అంశాలపై కూడా క్లారిటీ ఇచ్చేవారు. దీంతో చంద్రబాబు తర్వాత లోకేష్.. ఇక పార్టీలో ప్రభుత్వంలో అంతా చిన్నబాడే అంటూ మరోసారి ప్రచారం

# శ్రీకాకహస్తి లో సామూహిక పరలక్ష్మి వ్రతం

చిత్తూరు, శ్రావణమాసంలో ప్రార్థన ముందుగా వచ్చే శుక్రవారం నాడు పరలక్ష్మి అమ్మవారిని పూజించడం ఆనవాయితీ. దక్షిణ కాశీగా పేరుగాంచిన శ్రీకాకహస్తిళ్ళర్ స్వామి వారి దేవస్థానం నందు శ్రీ పరలక్ష్మి ప్రతాన్ని దేవస్థానం ప్రాంగణంలోని బ్రహ్మగుడి వద్ద ప్రత్యేక వేదిక ఏర్పాటు చేసి శ్రీ పరలక్ష్మి అమ్మవారిని ప్రతిష్ఠించారు. పరలక్ష్మి కథ ఆచరించి అమ్మవారికి విశేష పూజలు నిర్వహించి అనంతరం నోములు నోచుకున్న మహిళలు మహిళలకు పనుకు కుంకుమ గాజులు ఇచ్చి వారి వద్ద ఆశీర్వాదం తీసుకున్నారు అనంతరం అమ్మవారికి దూప దీప నైవేద్యాలను సమర్పించారు. ఈ కార్యక్రమంలో శ్రీకాకహస్తిళ్ళర్ స్వామి వారి దేవస్థానం ఆలయం కార్యనిర్వహణాధికారి పి బాపిరెడ్డి దంపతులు, డిప్యూటీ ఈవో కృష్ణారెడ్డి దంపతులు, మరియు దేవస్థానం వేద పండితులు, అర్చకులు, ఆలయ సిబ్బంది పెద్ద సంఖ్యలో పరలక్ష్మి నోములు నోచుకున్న మహిళా భక్తులు పాల్గొన్నారు.

# వైజాగ్ లో పేకాట ట్వెన్

విశాఖపట్టణం, ఆగస్టు 8, కాలం మారిపోయింది. ఎన్నో రకాల రుగ్మతలు సమాజాన్ని పట్టి పీడిస్తున్నాయి. ముఖ్యంగా మానవ తప్పిదాలు పెరుగుతున్నాయి. జూదమాటలతో పాటు వ్యసనాల బారిన ఎక్కువ మంది పడుతున్నారు. అయితే ఇప్పుడు మహిళలు కూడా వ్యసనాల బారిన పడుతుండడం ఆందోళన కలిగిస్తోంది. విశాఖపట్టణంలో జూదం ఆడుతూ ఆరుగురు మహిళలు పోలీసులకు పట్టుబడటం విశేషం. ఇప్పటివరకు పురుషులే జూద మాటలు ఆడడం చూస్తుంటారు. కానీ ఇప్పుడు మహిళలు సైతం అనుసరించడం ఆందోళన కలిగిస్తోంది. ఇందుకు సంబంధించి వివరాలు ఇలా ఉన్నాయి. ఓ భర్త, ఇంట్లో భార్య రోజూ బయటకు వెళ్లి రావడాన్ని గమనిస్తూ, పేకాట ఆడుతోందని అనుమానంతో పోలీస్ స్టేషన్లో ఫిర్యాదు చేశాడు. మొదట్లో స్థానిక పోలీసు స్టేషన్లో అతని ఫిర్యాదును పట్టించుకోకపోయినా, సైఅధికారి స్థాయిలో చెప్పడంతో వ్యవహారం ఊహించని పులుపు తిరిగింది. చివరకు పోలీసుల దాడిలో అసలు గుట్టు వెలుగులోకి వచ్చింది. పట్టుబడిన వారు ఎవరూ ఊహించని విధంగా

మహిళలు కావటం, అంతా ఒకే ప్రాంతంలో కూర్చుని పేకాట ఆడుతుండటం స్థానికులను ఆశ్చర్యకీతులను చేసింది. గుట్టు చప్పుడు కాకుండా? గుట్టు రట్టు విశాఖలోని ఒక నివాస భవనం పేకాట 'అడ్డా'గా మారింది. నిత్యం పేకాట ఆడుతున్న ఆరుగురు మహిళలు లలిత నగర్ ప్రాంతంలోని ఓ ఇంట్లో రోటీన్ గా జూదంలో మునిగిపోయారు. అయితే మామూలుగా ఎవరికీ అనుమానం రాకుండా వ్యవహారం వస్తుండగా, భర్త తన భార్యపై పెట్టిన అనుమానం పోలీసులకు ఫిర్యాదుగా మారింది. టూన్స్ ఫోన్స్ రంగంలోకి.. ఆరుగురు మహిళలు అదుపులోకి భర్త ఫిర్యాదు తర్వాత నగరంలోని టూన్స్ ఫోన్స్ పోలీసులు సీట్లీగా సమాచారం సేకరించి, లలిత నగర్ లో ఆ ఇంట్లో దాడి చేశారు. సరిగ్గా అందరూ అటలో ఉండగా.. పోలీసులు అక్కడికి చేరుకొని ఆరుగురు మహిళలను అదుపులోకి తీసుకున్నారు. వారి వద్ద నుండి రూ.22,000 సగదును స్వాధీనం చేసుకున్నారు. కేసు నమోదు, దర్యాప్తు టూన్స్ ఫోన్స్ పోలీసులు ఇప్పటివరకు ఆ మహిళల వివరాలు సేకరించి, స్థానిక పోలీస్ స్టేషన్లో కేసు నమోదు చేశారు. అంతే కాకుండా, ఈ గృహం ఎవరిది? ఇలాంటివే ఇంకెన్ని ఉన్నాయన్న కోణంలో దర్యాప్తు ప్రారంభించారు. పట్టుబడిన మహిళలు సంతానంతో ఉన్న గృహిణులు కావటం, ఆర్థిక అవసరాలు లేదా మోజు కారణంగా ఇలా జరిగిందా అన్నదానిపై పోలీసులు ఆరా తీస్తున్నారు. ఇంటి తలుపులు మూసుకుని.. పేకాటలో మునిగిన రాణులు ఈ ఘటన వెలుగులోకి రావడంతో ఆ ప్రాంత ప్రజలలో ఆందోళన నెలకొంది. ఇక్కడ ఇలాంటి వసలు జరుగుతున్నాయనేది ఊహించలేదు.. గృహిణులు ఇలాంటివి చేస్తే పిల్లలకు ఏం బుద్ధి వస్తుంది? అంటూ కొంతమంది స్థానికులు మాట్లాడారు. ఇక పట్టుబడిన మహిళల కుటుంబ సభ్యులు మాత్రం మోసమే వహిస్తున్నారు.

# త్రోన్ సాయంతో ట్రాఫిక్ కంట్రోల్

విజయవాడ, ఆగస్టు 8, విజయవాడ ట్రాఫిక్ పోలీస్ శాఖ టెక్నాలజీని వినియోగించడంలో మరో దశలోకి ప్రవేశించింది. ఆంధ్రప్రదేశ్ డైరెక్టర్ జనరల్ ఆఫ్ పోలీస్ హరిష్ కుమార్ గుప్తా నగర ట్రాఫిక్ విభాగానికి ఆధునిక పరికరాలు పంపిణీ చేశారు. ఈ కార్యక్రమంలో ఆయన 14 డ్రోన్లు, 350 బ్యాటరీ లైట్లు, 720 పోలీస్ క్యాప్స్ అధికారికంగా అందజేశారు. తర్వాత 40 కొత్త ట్రాఫిక్ పాట్రోల్ వాహనాలకు పవన్ జెండా ఊపి సేవలోకి ప్రవేశపెట్టారు. ఈ సందర్భంగా డి.డి.పీ గుప్తా మాట్లాడుతూ, విజయవాడ ట్రాఫిక్ పోలీసులు ట్రాఫిక్ నియంత్రణ, పాట్రోల్ డ్రైవ్, శాంతి భద్రతల పరిరక్షణలో అత్యుత్తమంగా పనిచేస్తున్నారని ప్రశంసించారు. ట్రాఫిక్ సిబ్బంది ఎండ, వర్షం, కాలుష్యానికి లోనైన సమర్థుణ్ణి పనిచేస్తున్న తత్వాన్ని గుర్తించి, వారి సేవలను ప్రశంసించాల్సిందే అన్నారు. ట్రాఫిక్ నియంత్రణలో టెక్నాలజీ ప్రాముఖ్యత.. విజయవాడ పోలీసులు ఆధునిక సాంకేతికతను సమర్థవంతంగా వినియోగిస్తూ రాష్ట్రానికి ఆదర్శంగా నిలుస్తున్నారని, నేర నిరోధంలో, ట్రాఫిక్ నియంత్రణలో టెక్నాలజీ ప్రాముఖ్యత పెరిగిందన్నారు. ఆయన డ్రోన్ల పనితీరును స్వయంగా తనిఖీ చేశారు. విజయవాడ నగరం ఇప్పటికే 'ఆస్మామ్' అనే ఎఆర్ ఆధారిత వ్యవస్థను విజయవంతంగా ప్రయోగించిందని, విశాఖపట్నంలో జరిగిన అంతర్జాతీయ యోగా దినోత్సవం సందర్భంగా దాన్ని వినియోగించాడని వివరించారు. ఈ విజయవంతమైన మోడల్ ను రాష్ట్రవ్యాప్తంగా విస్తరించేందుకు చర్యలు తీసుకుంటున్నట్లు డి.డి.పీ స్పష్టం చేశారు. విజయవాడ తరహా ఇతర నగరాల్లోనూ త్వరలో.. ప్రతి పోలీస్ స్టేషన్ లో కనీసం ఒక డ్రోన్ ఉండేలా చర్యలు తీసుకున్నామని, అత్యుపసర పరిస్థితుల్లో వీటిని నిఘా, రక్షణకోసం వినియోగిస్తున్నామని ఎన్టీఆర్ జిల్లా కమిషనర్ ఎస్.వి. రాజశేఖర్ బాబు తెలిపారు. సీసీటీవీలు, డ్రోన్లు, ఇతర ఆధునిక పరికరాలను విరాళంగా అందించిన దాతలకు కృతజ్ఞతలు తెలిపారు. టెక్నాలజీ ద్వారా ట్రాఫిక్ ఉల్లంఘనలు, నేర గాళ్లను వేగంగా గుర్తించగలుగుతున్నామని చెప్పారు. ఈ కార్యక్రమం ద్వారా పోలీస్ శాఖకు సంబంధించిన దృక్పథం మారదని, ప్రజల భద్రతకు టెక్నాలజీ సహకారంతో మరింత సమర్థవంతంగా స్పందించగలుగుతున్నామని అధికారులు పేర్కొన్నారు. విజయవాడ తరహా మోడల్ ను రాష్ట్రంలోని ఇతర నగరాల్లోనూ త్వరలో అమలు చేయనున్నట్లు తెలుస్తోంది.

# పులివెందులలో వైఎస్ వివేకానంద రెడ్డి జయంతి వేడుకలు

కడప, పులివెందులలో మాజీమంత్రి వైయస్ వివేకానంద రెడ్డి 75వ జయంతి వేడుకలు ఘనంగా నిర్వహించారు. సమాధుల తోపు వద్ద వైఎస్ వివేకానంద రెడ్డి సమాధికి కూతురు సునీత రెడ్డి, అల్లుడు సర్రెడ్డి రాజశేఖర్ రెడ్డి, భార్య సౌభాగ్యం కుటుంబ సభ్యులు, బావమరిది శివ ప్రకాష్ రెడ్డి నివాళు లర్పించారు. తరువాత అనంతరం వైఎస్ వివేకానంద రెడ్డి పార్కు వద్ద ఏర్పాటుచేసిన విగ్రహానికి పూలమాలవేసి నివాళులర్పించారు. కేక్ కట్ చేశారు. సునీత మాట్లాడుతూ సమాధి దగ్గర ఉండగా ఏపి ఏపీ కలలు వస్తున్నాయని, పులివెందుల ఉన్నవాళ్లకు తెలుస్తుందని, మేము అక్కడే నివాసం ఉండేవాళ్ళమన్నారు. అవినాష్ మాకంటే 10 సంవత్సరాలు చిన్నవాడని, మేము వాళ్ళతో ఆడు కునే వాళ్ళమన్నారు. పిల్లలు ఉన్న లేకున్నా మేము కలిసి అడుకునేవాళ్ళమన్నారు. నాన్న చనిపోయిన తరువాత అవినాష్ తీసుకొని వచ్చినప్పుడు లేటర్లు చూసి షాక్ అయ్యానని, అవినాష్ తెచ్చిన తెలిర్ లో బి టెక్ రవి, ఆదినారాయణ రెడ్డి పేర్లు ఉన్నాయన్నారు. నాన్న కేసు విషయంలో ఉన్న సిట్ అధికారులను మీరు అధికారంలోకి వచ్చిన తర్వాత అందరిని మార్చడం జరిగినది నిజం కాదా. నేను కోర్టుకక్షగా కోర్ట్ లో న్యాయ అధికారిైన జడ్జి ఆలోచించి సిబిఐ కి అప్ప చెప్పింది మీ వల్లే. విచారణకు వచ్చిన సిబిఐ అధికారులను గెస్ట్ హౌస్ లో లేకుండా వెళ్లగొట్టింది మీరు కాదా. సిబిఐ అధికారుల ఆర్ అండ్ పి గెస్ట్ హౌస్ లో వారి వారి వస్తువులను గెస్ట్ హౌస్ నుండి బయట ఇచ్చింది మీరు కాదా. మళ్ళీ కర్నూల్ లో హాస్పిటల్ లో పోలీస్ అడ్డు పెట్టుకొని సిబిఐ వాళ్ళు అరెస్ట్ చేయాలనియకుండా అడ్డుకున్నారు అన్నారు. అధికార దర్పంతో పోలీసులను అడ్డుపెట్టుకొని కేసును సీరుగాంచిన వ్యక్తుల మీరు నేడు పోలీసులను అనడం దారుణం. పోలీస్ అధికారులు వారి విధిని వారి పైఅధికారులు తెలియజేసిన విధంగా నిర్వర్తిస్తున్నారు. వైస్సార్ డి.పి వాళ్లకు గాయాలు అయ్యాయి అని ర్యాల్ చేసారు పోలీస్ పైన మరి నాన్న చనిపోయినప్పుడు ఎందుకు ర్యాల్ చేయలేదు.

శ్రావణమాసం 3వ శుక్రవారంను పురస్కరించుకాని వాగువి మాతకు ప్రత్యేక పూజలు.



విభారే న్యూస్ ఆగస్టు 08 ఎమ్మిగనూరు..స్థానిక కన్యకా పరమేశ్వరి దేవాలయంలో శ్రావణమాసం 3వ శుక్రవారం వరలక్ష్మి వ్రతం ను పురస్కరించుకొని నాగేశ్వర స్వామి వాసవి మాత అమ్మవార్లకు ప్రత్యేక పూజలు నిర్వహిస్తూ అమ్మవారికి ప్రత్యేకలంకారణ గావించారు. శుక్రవారం ను పురస్కరించుకొని ప్రాతకాలంలోనే స్వామి అమ్మవార్లకు అభిషేకం, అర్చన వివిధ పూజలను నిర్వహించి సాయంత్రం లలితా సహస్రనామం కుంకుమార్చన, పసుపు కుంకుమ అలంకరణ, పల్లకి సేవ తదితర పూజలను నిర్వహించారు. పై పూజా కార్యక్రమాలన్నీయూ ఆలయ అర్చకులు రాతన గురు ప్రసాద్ వారిచే పూజా కార్యక్రమాల నిర్వహించారు. సాయంత్రం పూజా కార్యక్రమాలకు ఆర్యవైశ్య మహిళలు తండోపతండాలుగా పాల్గొని జై వాసవి జై జై వాసవి అంటూ భక్తిశ్రద్ధలతో పూజా కార్యక్రమాలను నిర్వహించి అమ్మవారిని దర్శించుకుని అమ్మవారి కృపకు పాత్రులయ్యారు.

తల్లిపాలే పుట్టిన బడ్డకు శ్రేయస్కారము.

- ఘనంగా తల్లిపాల వారోత్సవాలు...



విభారే న్యూస్ ఆగస్టు 08 ఎమ్మిగనూరు..తల్లిపాల వారోత్సవాలను పురస్కరించుకొని స్థానిక సంజీవి నగర్ లోని కేజీ సిఎస్ పాఠశాల నందు ఎమ్మిగనూరు ప్రాజెక్టు స్థాయిలో ఘనంగా తల్లిపాల వారోత్సవాలు ను నిర్వహించారు. ఈ కార్యక్రమానికి ఎమ్మిగనూరు ఐసిడిఎస్ సూపర్వైజర్లు నాగలక్ష్మి, భాగ్యలక్ష్మి పాల్గొన్నారు. వారు మాట్లాడుతూ బిడ్డకు తల్లి పాలు ఇవ్వడమే శ్రేయస్కరమని ఎమ్మిగనూరులో గర్భిణీలు బాలింతలకు తల్లిపాల యొక్క ప్రాముఖ్యతను గురించి అవగాహన కల్పించారు. పుట్టిన గంటలోపే బిడ్డకు తల్లి మురుపాలను పట్టించాలని తల్లిపాలు ఆరు నెలల వరకు అందించాలని తల్లిపాలలో పాస్టికాహారంతో పాటు యాది నిరోధక శక్తి బిడ్డతోపాటు తల్లికి ఎంత ఉపయోగపడుతుంది అన్నారు. మూఢనమ్మకాలను వదిలేసి పుట్టిన బిడ్డకు తల్లిపాలు వెంటనే పట్టడం వలన వ్యాధి నిరోధక శక్తి పెరుగుతుందని వారు వివరించారు. ఈ సమావేశంలో అంగన్వాడీ టీచర్లు, ఆయాలు పాల్గొన్నారు. ఈ సమావేశంలో పట్టణంలో ఉన్న 75 సెంటర్ల ఆయాలు, టీచర్లు పాల్గొన్నారు. ఈ కార్యక్రమంలో సిడిపిఓ సఫరువీస, సూపర్వైజర్లు భాగ్యలక్ష్మి, నాగలక్ష్మి, నీలమ్మ, మాధవి, ప్రీతి, సుచిత్ర ఉపాధ్యాయులు పాఠశాల ప్రధానోపాధ్యాయులు, ఎంఈఓ మధుసూదనరావు తదితరులు పాల్గొన్నారు.

వరలక్ష్మి వ్రతం ను పురస్కరించుకాని శ్రావణమాసం 3వ శుక్రవారం జమ్మలమ్మకు ప్రత్యేక అలంకరణ..

విభారే న్యూస్ ఆగస్టు 08 ఎమ్మిగనూరు. స్థానిక సాగనూరు రోడ్డులో వెలసిన జమ్మలమ్మ దేవి ఆలయంలో శ్రావణమాసం 3వ శుక్రవారం వరలక్ష్మి వ్రతం ను పురస్కరించుకొని శ్రీశ్రీశ్రీ జమ్మలమ్మ దేవి అమ్మవారికి ప్రత్యేక అలంకరణ గావిస్తూ విశేష పూజలను నిర్వహించారు. అనంతరం సాయంత్రం అమ్మవారికి కుంకుమార్చన, మహిళలచే నిర్వహించారు. భక్తులు విరివిగా పాల్గొని అమ్మవారిని దర్శించుకుని అమ్మవారి కృపకు పాత్రులైనారు. పై అలంకరణ అంతయూ ఆలయ ధర్మకర్త తట్టే బుద్ధవ్వు కుటుంబీకులు నిర్వహించారు.



రాండ్లు ప్రమాదాల నియంత్రణ లక్ష్యంగా స్పెషల్ డ్రైవ్

జిల్లాలో డ్రంకన్ డ్రైవ్, ఓపెన్ డ్రింకింగ్ లపై స్పెషల్ డ్రైవ్ -- జిల్లా ఎస్పీ శ్రీ విక్రాంత్ పాటిల్ ఐపియన్



కర్నూలు :-రోడ్డు ప్రమాదాల నియంత్రణ చర్యల్లో భాగంగా ఆగస్టు నెల అంతా రాష్ట్రవ్యాప్తంగా ప్రత్యేక డ్రైవ్ నిర్వహించాలని గౌరవ డిజిపి హరీష్ కుమార్ గుప్తా గారి ఆదేశాల మేరకు కర్నూలు జిల్లా ఎస్పీ శ్రీ విక్రాంత్ పాటిల్ ఐపియన్ గారు జిల్లా పోలీసు అధికారులను ఆదేశించారు. ఈనెలలో స్పెషల్ డ్రైవ్ లు :X ఆగస్టు 10 వరకు: మద్యం సేవించి వాహనాలు నడిపే వారిపై డ్రంకెన్ డ్రైవ్ పై స్పెషల్

డ్రైవ్. X ఆగస్టు 11?17 వరకు : వేగాన్ని మించి అతి వేగంగా వెళ్లే వాహనాల పై హై స్పీడ్ డ్రైవ్. X ఆగస్టు 18?24: హెల్మెట్ లేకుండా ద్విచక్ర వాహనాలపై ప్రయాణించే వారి పై హెల్మెట్ డ్రైవ్. X ఆగస్టు 25?31: ప్రమాదాలకి ఎక్కువగా గురయ్యే ప్రాంతాలను గుర్తించేందుకు బ్లౌక్ స్కాలే గుర్తింపు డ్రైవ్ నిర్వహించనున్నారు. జిల్లా వ్యాప్తంగా ఆయా సి.ఐ లు/ ఎస్సై ల అధ్యక్ష్యంలో పోలీసులు రహదారుల పై వాహనాల తనిఖీలు , డ్రంకెన్ డ్రైవ్ మరియు ఓపెన్ డ్రింకింగ్ ల పై నిఘా వేసి చర్యలు చేపట్టారు. 2025 జనవరి నుండి ఆగస్టు 7 వ తేదీ వరకు ...డ్రంకెన్ డ్రైవ్... మద్యం సేవించి వాహనాలు నడిపిన వారి పై 5,397 డ్రంకెన్ డ్రైవ్ కేసులు నమోదు చేశారు. ఓపెన్ డ్రింకింగ్ ... బహిరంగంగా మద్యం సేవిస్తున్న వారి పై 11,362 ఓపెన్ డ్రింకింగ్ కేసులు నమోదు చేశామని జిల్లా ఎస్పీ శ్రీ విక్రాంత్ పాటిల్ ఐపియన్ గారు తెలిపారు.

పదేళ్ల బాలుడికి అరుదైన క్లోమ సమస్య

కర్నూలు, ఆగస్టు 08, 2025: పిల్లల్లో చాలా అరుదుగా కనిపించే సమస్య.. క్రానిక్ కాల్సిఫికేషన్ పాంక్రియాటైటిస్. అంటే దీర్ఘకాలం పాటు క్లోమంలో రాళ్లు ఏర్పడడం. ఇది దక్షిణ భారతదేశంలో ప్రతి లక్ష మంది పిల్లల్లో 126 మందికి మాత్రమే, అంటే 0.126% మందికే వస్తుంది. ఇలాంటి అరుదైన సమస్య కారణంగా తీవ్రమైన కడుపునొప్పి, జ్వరం, ఇతర సమస్యలతో బాధపడుతున్న రితిక్ అనే పదేళ్ల బాలుడికి కర్నూలు కిమ్స్ ఆస్పత్రి వైద్యనిపుణులు ఫ్రేస్ ప్రొసీజర్ అనే శస్త్రచికిత్స చేసి సమస్యను పరిష్కరించారు. ఇందుకు సంబంధించిన వివరాలను ఆస్పత్రికి చెందిన కన్సల్టెంట్ నర్సింగ్ డాక్టర్ ఎస్.జె. జానకిరామ్, పీడియాట్రిక్ సర్జన్ డాక్టర్ ఎం.శ్రీకాంఠబాబు మీడియాకు తెలిపారు. “రితిక్ కు ఐదేళ్ల వయసు ఉన్నప్పటి నుంచి ఈ సమస్య ఉంది. ఇది క్రమంగా పెరుగుతూ పోయి వ్యాధి దీనివల్ల పాంక్రియాస్ (క్లోమం)లో చాలా పెద్ద సంఖ్యలో రాళ్లు ఏర్పడతాయి. అవి హెడ్ ప్రాంతంలో ఎక్కువగా ఉంటాయి. మామూలుగానే క్లోమంలో హెడ్ ప్రాంతం పెద్దదిగా ఉంటుంది. బాడీ, టెయిల్ భాగాలు కాస్త చిన్నగా ఉంటాయి. మన శరీరానికి అవసరమైన ఇన్సులిన్ విడుదల చేయడం, అలాగే జీర్ణక్రియకు దోహదపడడం అనేవి క్లోమం ప్రధాన విధులు. అయితే, ఇలా రాళ్లు ఏర్పడడం, ఐదేళ్లుగా అవి అలాగే ఉండిపోవడంతో తరచు ఆ బాలుడికి వివరీతమైన కడుపునొప్పి వచ్చేది. దానికి ఎప్పటికప్పుడు స్థానికంగా ఉండే ఆస్పత్రులకు తీసుకెళ్లి చూపించేవారు. చివరకు ఒకానొక దశలో తమ వల్ల కాదని,

పాంక్రియాస్ లో ఎక్కువ సంఖ్యలో రాళ్లు వాటివల్ల ఉబ్బిపోయిన పాంక్రియాస్ పైపు ఫ్రేస్ ప్రొసీజర్ తో సమస్య తగ్గించిన కిమ్స్ వైద్యులు



హైదరాబాద్ తీసుకెళ్లిపోవాలని కూడా సూచించారు. కానీ వాళ్లు కర్నూలులోని కిమ్స్ ఆస్పత్రి గురించి తెలుసుకుని ఇక్కడకు తీసుకొచ్చారు. ఇక్కడ ముందుగా బాబుకు ఎంఆర్ఐ పరీక్ష చేసి, లోపల పరిస్థితి ఏంటన్నది పూర్తిగా తెలుసుకున్నారు. ఇలాంటి సమస్యకు ఫ్రేస్ ప్రొసీజర్ మాత్రమే చేయాలని నిర్ణయించాం. అయితే రోగి వయసు పది సంవత్సరాలే కావడంతో పీడియాట్రిక్ సర్జన్ డాక్టర్ ఎం. శ్రీకాంఠబాబు సాయం కూడా తీసుకున్నాం. ఇద్దరం కలిసి ముందుగా బాలుడి పాంక్రియాస్ ను తెరిచి, అందులో ఉన్న రాళ్లు అన్నింటినీ తొలగించాం. వాటితో పాటు కొంత కణజాలాన్ని (టీవ్యూ) కూడా తీసుకువచ్చి వచ్చింది. రాళ్లు ఏర్పడడంతో పైపే బాగా ఉబ్బి ఉంది. ఆ రాళ్లను తొలగించిన తర్వాత అది సాధారణ స్థితికి చేరుకుంది. కొంత చిన్న పేగును కూడా అలాగే కత్తిరించి, తర్వాత ఈ రెండింటినీ కలిపి కుట్టు వేశాం. ఈ శస్త్రచికిత్స వల్ల బాలుడికి ప్రధానంగా నొప్పి అనేది పూర్తిగా తగ్గిపోతుంది. కానీ క్లోమం పనితీరు ఇంతకుముందులా సాధారణంగా ఉండదు కాబట్టి భవిష్యత్తులో మధుమేహం వచ్చే అవకాశాలు ఎక్కువ. అలాగే ఏదైనా నూనె పదార్థం తిన్నప్పుడు ఆ నూనె కూడా మలంతో పాటు బొట్టుబొట్టుగా పడిపోయే అవకాశం (ఆయిల్ స్టూల్స్) ఉంటుంది. దానికి కూడా మందులు ఇచ్చాం. ఇది దీర్ఘకాలం పాటు పెరుగుతూ ఉండే వ్యాధి. అందువల్ల దీన్ని పూర్తిగా నయం చేయడం సాధ్యం కాదు. రాళ్లు పూర్తిగా తొలగించడంతో నొప్పి మాత్రం పూర్తిగా పోతుంది. ఈ విషయాలన్నింటినీ బాలుడి తల్లిదండ్రులకు వివరంగా తెలిపి, అతడి విషయంలో ఎలాంటి జాగ్రత్తలు తీసుకోవాలి వివరించాం” అని డాక్టర్ జానకిరామ్, పీడియాట్రిక్ సర్జన్ డాక్టర్ ఎం.శ్రీకాంఠబాబు తెలిపారు. సాధారణంగా ఇలాంటి సంక్లిష్టమైన సమస్యలకు హైదరాబాద్, బెంగళూరు లాంటి పెద్ద నగరాలలోనే చికిత్స చేయించాల్సి వచ్చేది. అయితే ఇప్పుడు కర్నూలు కిమ్స్ ఆస్పత్రిలో కూడా అన్ని విభాగాల నిపుణులు, అత్యాధునిక సదుపాయాలు ఉండడంతో రాయలసీమ వాసులకు అనుకూలంగా ఉంది.

వరలక్ష్మి వ్రతం సందర్భంగా సుంకులమ్మ అమ్మకు ప్రత్యేక అలంకరణ..

విభారే న్యూస్ ఆగస్టు 08 ఎమ్మిగనూరు..స్థానిక మెయిన్ బజార్లో వెలసిన సుంకులమ్మ దేవాలయంలో వరలక్ష్మి వ్రతం వర్ధిదినం ను పురస్కరించుకొని సుంకులమ్మకు లక్ష్మి అలంకరణను గావించారు. భక్తులు విరివిగా పాల్గొని అమ్మవారిని దర్శించుకున్నారు. అమ్మవారికి ఆలయ పూజారి కుటుంబ సభ్యులు అలంకరణను గావించారు.



అట్టహాసంగా నూతన కార్యవర్గ ప్రమాణ స్వీకార మహోత్సవం...



విభారే న్యూస్ ఆగస్టు 08 ఎమ్మిగనూరు..ఎమ్మిగనూరు పట్టణ ఆర్యవైశ్య సంఘం నూతన కార్యవర్గ ప్రమాణ స్వీకారోత్సవం ఘనంగా జరిగినది. ఈ కార్యక్రమమునకు ముఖ్యఅతిథిగా ఆదోని పట్టణ వాస్తవ్యులు రాచోటి సుధాకర్ శెట్టి పాల్గొని కార్యక్రమం నిర్వహించారు. పట్టణ ఆర్యవైశ్య సంఘం అధ్యక్షులుగా ప్రతాప శ్రీకాంత్, ప్రధాన కార్యదర్శిగా అనుముల రాజశేఖర్ గుప్తా, కోశాధికారిగా దేవకి వెంకటేశ్వర్లు ప్రమాణ స్వీకారం చేశారు. అనంతరం గౌరవ అధ్యక్షులు, గౌరవ సలహాదారులు ఉపాధ్యక్షులు సహాయ కార్యదర్శిలు, మీడియా ప్రముఖ కార్యవర్గ సభ్యులు తదితరులు ప్రమాణస్వీకారం నిర్వహించారు. అనంతరం ముఖ్యఅతిథి మాట్లాడుతూ పట్టణ ఆర్యవైశ్య సంఘం వాసవి మాత ఆశీస్సులతో అభివృద్ధి చెందాలని ఆయన ఆకాంక్షించారు. ఈ కార్యక్రమంలో యాత్ర కేసరి అనంత నాగయ్య శెట్టి పాల్గొని నూతన కార్యవర్గమును అభినందించారు.

సామూహిక వరలక్ష్మి వ్రతం



కర్నూలు :-శ్రీ మహా విష్ణువు భార్య అయిన లక్ష్మి దేవి శ్రావణమాసంలో శుక్రవారం నాడు తనను కొలిచే వారందరికీ కోరిన వరములిచ్చే తల్లిగా వరమహాలక్ష్మిగా పిలవబడిందని ప్రధాన అర్చకులు గారు శ్రీ మాళిగి హనుమేష్ అచార్యులు గారు వరమహాలక్ష్మి వ్రత కథ చెబుతూ తెలియజేశారు.కర్నూలు నగరంలో అతి ప్రాచీనమైన శతాబ్ది బ్రహ్మోత్సవాలు జరిగిన మెయిన్ బజార్, పేట శ్రీ రామాలయంలో సామూహిక వరలక్ష్మి వ్రతాలు వైభవంగా జరిగింది. శ్రావణమాసం మొదటి శుక్రవారం అనగా 8-8-2025వ తేదీ సాయంకాలం 6 గంటలకు పాత నగరంలోని శ్రీ రాములవారి దేవాలయంలో మాతృమూర్తులందరూ కలిసి వరలక్ష్మి వ్రతాన్ని సామూహికంగా చేశారు. సామూహిక కుంకుమార్చన, వరలక్ష్మి వ్రతం, సహస్ర కుంకుమ అర్చన అనంతరం మహా మంగళహారతి, ప్రసాద వితరణ జరిగింది. ఈ కార్యక్రమంలో శ్రీమతి జామ్నావి శ్రీమతి జోతి శ్రీమతి వసుధ మహిళా మాధ్యమం దలి సభ్యులు అందరూ పాల్గొన్నారు.

శ్రీ స్వామి అమ్మవార్లకు ఊయల సేవ

శ్రీశైలం ఆగస్టు 8 శ్రీశైల మహాక్షేత్రంలో మధ్యాహ్నాన్ని నికీ పౌర్ణమి ఘడియలు రావడంతో శుక్రవారం సందర్భంగా శ్రీస్వామిఅమ్మవార్లకు ఊయలసేవను నిర్వహించారు. ప్రతి శుక్రవారం రోజు మరియు పౌర్ణమి, మూలానక్షత్రం రోజులలో ఈ ఊయలసేవ జరిపించబడుతోంది. కాగా లక్షకుంకు మార్చన తరువాత ఈ ఊయలసేవ జరిపించబడుతుంది. ఈ కార్యక్రమంలో భాగంగా ముందుగా లోకకల్యాణాన్ని కాంక్షిస్తూ అర్చకస్వాములు సేవా సంకల్పాన్ని పలిస్తారు. తరువాత కార్యక్రమం నిర్విఘ్నంగా జరగాలని మహాగణపతిపూజ జరిపించబడుతుంది. అనంతరం ఊయలలో వేంచేబు చేయించిన శ్రీస్వామిఅమ్మవార్లకు శాస్త్రోక్తంగా షోడశోపచార పూజ జరిపించబడుతుంది. చివరగా ఊయలసేవ నిర్వహించబడుతుంది. ఊయలసేవను పురస్కరించుకుని శ్రీస్వామిఅమ్మవార్లకు విశేషంగా పుష్పాలంకరణ, పుష్పార్చన జరిపించబడుతాయి. పుష్పాలంకరణకు గాను పలుపుష్పాలు వినియోగించడం జరుగుతుంది.